

महाराष्ट्र राज्य इतर मागासवर्ग वित्त व विकास
महामंडळातर्फे कार्यान्वित होणा-या योजनांस
मंजूरी देण्याबद्दत.

महाराष्ट्र शासन
विमुक्त जाती, भटक्या जमाती, इतर मागासवर्ग आणि विशेष
मागास प्रवर्ग कल्याण विभाग
परिपत्रक क्र. इमाव-२०००/३४८/प्र.क्र.३०/इमाव-६
मंत्रालय, मुंबई-४०००३२.
दिनांक : ८ फेब्रुवारी, २०००

संदर्भ :- १) शासन निर्णय समाज कल्याण, सांस्कृतिक कार्य व क्रीडा विभाग,
क्रमांक: इमाव-१०९६/प्र.क्र.३९५/विधयो-२, दिनांक २५ सप्टेंबर, १९९८.
२) व्यवस्थापकीय संचालक, महाराष्ट्र राज्य, इतर मागासवर्ग वित्त व विकास महामंडळ,
मुंबई-४०० ०७१ यांचे पत्र क्र. ओबीसी-एफडीसी/२०००/सीआर-८४,
दिनांक १ फेब्रुवारी, २०००.

परिपत्रक : महाराष्ट्र शासनाने शासन निर्णय समाज कल्याण, सांस्कृतिक कार्य व क्रीडा
विभाग, क्रमांक: इमाव-१०९६/प्र.क्र.३९५/विधयो-२, दिनांक २५ सप्टेंबर, १९९८ अन्वये स्थापन
केलेल्या महाराष्ट्र राज्य इतर मागासवर्ग वित्त व विकास महामंडळाच्या योजनांना त्या
महामंडळाच्या संचालक मंडळाच्या दिनांक २७ जानेवारी, २००० रोजी झालेल्या बैठकात
व्यवस्थित अटी व शर्तीनुसार महामंडळामार्फत वीज भांडवल योजना तसेच राष्ट्रीय मागासवर्ग
वित्त व विकास महामंडळाच्या योजना व विण्यासाठी खालील तपशीलानुसार मंजूरी देण्यात येत
आहे :-

१) **वीज भांडवल कर्ज योजना :** ही योजना महामंडळ राबविणार असून त्याची प्रकल्प
मर्यादा रु. ३.०० (तीन) लाखापर्यंत राहिल. लाभार्थीने सादर केलेल्या एकूण प्रकल्प खर्चाच्या
२० टक्के रकमेवर महामंडळ वीज भांडवल कर्ज म्हणून देईल. त्या कर्जावर ६ टक्के व्याज
आकारण्यात येईल. लाभार्थ्याच्या सहभागी एकूण योजनेच्या ५ टक्के राहिल. प्रकल्प राबवित
७५ टक्के इतके कर्ज थकबाफत मंजूर करण्यात येईल. बँक कर्जाची परतफेड बँकेच्या अटी व
शर्तीनुसार राहिल.

२) **राष्ट्रीय मागासवर्ग वित्त व विकास महामंडळाच्या योजना :** यामध्ये दीर्घ मुदतीचे
कर्ज योजना व वीज भांडवल योजना या दोन योजना असतील.

अ) **दीर्घ मुदती कर्ज योजना :** या योजनेतर्गत प्रकल्प खर्च मर्यादा जास्तात जास्त
रु. ५.०० (पाच) लाख पर्यंत असेल. प्रकल्प खर्चाच्या ८५ टक्के फेड्रीय महामंडळाचे कर्ज देईल.

त्यावर ७ ते १० टक्के दराने व्याज आकारण्यात येईल. लाभार्थ्यांचा सहभाग प्रकल्प खर्चाच्या ५ टक्के राहिल. तर राज्य महामंडळ प्रकल्प खर्चाच्या १० टक्के इतके बीज भांडवल त्यावर वार्षिक ६ टक्के दराने व्याज आकारण्यात येईल.

घ) बीज भांडवल योजना :

या योजनेतर्गत प्रकल्प खर्चाच्या ४० टक्के परतून जास्त रु. २.०० (दोन) लाख इतके कर्ज केंद्रीय महामंडळ मंजूर करेल. त्यावर ७ ते १० टक्के व्याज आकारण्यात येईल. एकूण रकमेच्या ५ टक्के इतका लाभार्थ्यांचा सहभाग राहिल. त्यावर ६ टक्के दराने व्याज आकारण्यात येईल. प्रकल्प खर्चाच्या उर्वरित ५० टक्के सहभागी बँकेमार्फत बीज भांडवल कर्ज म्हणून मंजूर करण्यात येईल. त्याची परतफेड बँकेच्या अटी शर्तीनुसार लाभार्थ्याला करावी लागेल.

२. अर्जदाराची अर्हता व सोबत जोडावयाच्या कागदपत्रांचा तपशील खालीलप्रमाणे :

अ) अर्जदाराची अर्हता :

- (१) अर्जदार इतर मागासवर्गीय असावा.
- (२) तो महाराष्ट्राचा सर्वसाधारण रहिवाशी असावा, त्याचे वय १८ ते ५० वर्षे असावे. तसेच तो कोणत्याही बँकेचा महामंडळाचा किंवा वित्तीय संस्थेचा मालकीदार नसावा.
- (३) अर्जदाराचे वार्षिक उत्पन्न ग्रामीण भागासाठी रु. ३१,९५२/- तर शहरी भागासाठी रु. ४२,४१२/- या मर्यादित असावे.
- (४) कुटुंबातील एकाच व्यक्तीस सदर योजनेचा लाभ घेता येईल.
- (५) कर्जाच्या इतर अटी व शर्ती महामंडळ ठरविले त्याप्रमाणे राहतील.

ब) सादर करावयाची कागदपत्रे :


- (१) सक्षम अधिका-याने दिलेल्या जातीच्या प्रमाणपत्रात नोंद नसल्यास त्याच्या (Cremelayer Certificate) उत्पन्नाच्या प्रमाणपत्राच्या साक्षात्कृत प्रती.
- (२) शिधापत्रिकेची प्रमाणित प्रत व पासपोर्ट साईज फोटो.
- (३) भाडे पावती करारनामा, ७/१२ उतारा, दोन जामीनदार व शैक्षणिक अर्हता प्रमाणपत्राच्या साक्षात्कृत प्रती.
- (४) स्थानिक स्वराज्य संस्थांचे व्यवसाय करण्याबाबतचे ना-हरकत प्रमाणपत्र.
- (५) अर्जदाराला ज्या प्रयोजनासाठी कर्ज मंजूर होणार आहे त्याच प्रयोजनासाठी त्याचा उपयोग करण्याबाबतचे प्रतिज्ञापत्र.

३. तद्वस्थितीत या महामंडळाची कर्जे महात्मा फुले मागासवर्गीय विकास महामंडळामार्फत विभागीय व जिल्हा पातळीवर मंजूर करावयाची असल्याने त्या महामंडळाच्या संबंधित जिल्हा समितीद्वारे अशी कर्जे प्रकरणे मंजूर करून अंतिम मंजूरीसाठी व निष्ठाच्या

वाटपासाठी व्यवस्थापकीय संचालक, महाराष्ट्र राज्य इतर मागासवर्ग वित्त व विकास महामंडळ, मुंबई यांजकडे पाठवावीत.

४. शासनाने हाती घेतलेल्या १०० दिवसांच्या विशेष कार्यक्रमाची अंमलबजावणी त्वरीत होण्याचे दृष्टीने आणि मंजूर केलेल्या योजनांमध्ये कोणत्याही वित्तीय अर्थसहाय्याचा अंतर्भाव नसल्यामुळे प्रशासकीय पातळीवर हे परिपत्रक निर्गमित करण्यात येत आहे.

महाराष्ट्राचे राज्यपाल यांचे आदेशानुसार व नावाने,


वि.वि.पाटक

(वि.वि.पाटक)

उप सचिव, महाराष्ट्र शासन.

प्रत :

व्यवस्थापकीय संचालक, महाराष्ट्र राज्य इतर मागासवर्ग वित्त व विकास महामंडळ, मुंबई
व्यवस्थापकीय संचालक, महात्मा फुले मागासवर्ग विकास महामंडळ, मुंबई
आयुक्त, समाजकल्याण व संचालक, विमुक्त जाती, भटक्या जमाती, इतर मागासवर्ग
आणि विशेष मागास प्रवर्ग कल्याण, संचालनालय, महाराष्ट्र राज्य, पुणे,
सर्व मंत्रालयीन विभाग,
महासंचालक, माहिती व जनसंपर्क संचालनालय, मंत्रालय, मुंबई
सर्व जिल्हाधिकारी
सर्व विभागीय समाजकल्याण अधिकारी,
सर्व जिल्हा समाजकल्याण अधिकारी
समाजकल्याण अधिकारी, सर्व जिल्हा परिषदा,
सर्व प्रादेशिक व्यवस्थापक, महात्मा फुले मागासवर्ग विकास महामंडळ,
सर्व जिल्हा व्यवस्थापक, महात्मा फुले मागासवर्ग विकास महामंडळ,
निवड नस्ती - इमाव-६